

உ
சிவமயம்

சிவபுண்ணியத்தெளிவு

சென்னபட்டணத்திலிருக்குந்தொண்டமண்டலவேளாளர்களில்
உயர்துளுவவேளாளராகிய
மண்ணிப்பாக்கம்

வேதகிரிமுதலியார்

சைவர்களிற்கற்றோரேயன்றிமற்றோருஞ்சிவபுண்ணியத்தின்
பெருமையுணர்ந்துய்வதேபயனாகக்கருதிப்
பிழைதிருத்தியச்சிற்பதிப்பிக்கவென்று
சொல்லச்சிலபிரதிகளைக்கொண்
டொருவாற்றாற்பிழைதிருத்திக்
காஞ்சிபுரம்

சபாபதிமுதலியாரால்

சென்னைக்கல்விச்சங்கத்துத்தமிழ்ப்புலவராகிய
திரு-வேங்கடாசலமுதலியாரது
சரஸ்வதிஅச்சுக்கூடத்திற்பதிப்பிக்கப்பட்டது.

சாலிவாகநசகவருடம் — 1759 ல் — நிகழாநின்ற
தூர்முகிஹை ஐப்பசிமீ
இதன் விலை — அணு - 6

உ
திருச்சிற்றம்பலம்.

சிவபுண்ணியத்தெளிவு (காப்பு.)

பழகியபதித்துவப்பான்மையெய்தவு
முழுகியபகத்துவமுற்றுநீங்கவு
மொழுகியமும்மதத்தொளிகொண்ஞாநமா
ரழுகியபிள்ளையாரடிகள்போற்றுவாம்

(சபாநாதர்துதி.)

உலகினுமுயிரினுமொன்றிநின்றருள்
குலவியவொளியுயிர்குறிக்கவைந்தொழி
லிலகியமன்றினுளெழினடஞ்செய்வோன்
வலமிகுமலரடிவழுத்துவாமரோ.

1.

(சிவகாமித்தாயார்துதி.)

ஒற்கமிலிருண்மலத்தொளியினீங்கியே
நற்கதிபெறவருணயந்துபோற்றுவாஞ்
சிற்கனன்றன்னொடுசிறப்பினேங்கியே
கற்கொளிபோன்றுளார்கமலபாதமே.

2.

(விநாயகர்துதி.)

விடமணிகளென்னவிளங்கித்தோன்றவே
தடமலர்நீர்கொடுதாழ்ந்துபோற்றுவாம்
வடவரைப்பாரதமருப்பிறீட்டுமா
கடகரிமுகத்தவன்கமலபாதமே.

3.

(சுப்பிரமணியர்துதி.)

அந்தமாதியுமிலாவாணவத்தொடும்
பந்தமானவைகெடப்பணிந்துபோற்றுவாஞ்
சந்தமார்தடவரைத்தமிழ்க்கடற்குள்
கந்தவேள்பூங்குழற்கமலபாதமே.

4.

(நந்திதேவர்துதி.)

ஓதுமுப்பொருளையுமுணர்த்துநாற்பதத்
தாதியாகமந்தழீஇயதனைப்பன்னிரு
போதகூத்திரம்தாப்புகன்றந்திதன்
பாதபங்கயமலர்பணிந்துபோற்றுவாம்.

5.

(அகத்தியமுநிவர்துதி.)

சகத்துயிரிருண்மலத்தநுவினீங்கியே
யகத்தினுளவையெலாமடக்குவாய்மையா
மகத்துவமெமக்கருண்மலயத்தோங்குசீ
ரகத்தியன்றிருவடிக்கன்புசெய்குவாம்.

6.

(காரைக்காலம்மைதுதி.)

கொம்மைசேர்வரிமுலைக்கூறனூர்தமைச்
செம்மைசேர்கயிலியிற்சென்றுபோற்றியே
யிம்மையேசிவகதியெய்துகாரைக்கா
லம்மைதாண்மலர்முடிக்கணிகுவாமரோ.

7.

(திருஞாநசம்பந்தசுவாமிகள்துதி.)

பிறையணிமெளலியன்பேதையாளொடுஞ்
சிறையணிபுன்றடத்தீரமேவியே
நிறையமுதருத்தவுண்ணெகிழப்பாடுநான்
மறையவன்மலர்ப்பதம்வணங்கிவாழ்த்துவாம்.

8.

(அப்பர்சுவாமிகள்துதி.)

திரைபொருகடலிடைச்செறித்துத்தீயமண்
புரையினர்விடுசிலைபுணையதாகவே
யுரைதருமைந்தெழுத்துணர்த்துபாடலாற்
கரைவருமப்பர்தாள்கருதுவாமரோ.

9.

(சுந்தரமூர்த்திசுவாமிகள்துதி.)

அந்தரமிழ்ந்தவெள்ளாணமீதுறிஇ
மந்திரவெள்ளிமாமலையினேகியே
சந்திரசேகரன்சரணஞ்சேர்தமிழ்ச்
சுந்தரனடிமுடிசூட்டுவாமரோ.

10.

(மாணிக்கவாசகசுவாமிகள் துதி.)

பேதவூர்தநுகரணாதிபின்னிட
நாதவூரகன்றுமெய்ஞ்ஞாநநாட்டத்தாற்
போதவூர்புகுந்துதம்போகமேற்கொளும்
வாதவூரடிகளை வணக்கஞ்செய்குவாம். 11.

(திருத்தொண்டர்துதி.)

நீக்கியாரிருண்மலநிறைந்தபேரொளி
யாக்கியேமநோலயத்தகனறநோக்கினா
னோக்கியேபேருயர்நோன்மைபெற்றசீர்ப்
பாக்கியத்தொண்டர்தாள்பணிகுவாமரோ. 12.

(மெய்கண்டசிவாசாரியர்துதி.)

நற்றமிழாற்சிவஞாநபோதநூற்
சொற்றயிர்க்கியல்பதாஞ்சுகோதயந்தரக்
கற்றவன்வெண்ணெய்மெய்கண்டதேசிகள்
கொற்றமார்குரைகழல்குழைந்துபோற்றுவாம். 13.

(அருணந்திசிவாசாரியர்துதி.)

புன்னெறியகற்றியபோதசூத்திரத்
தின்னெறிவிளங்கநூலிலங்கச்செய்துமே
னன்னெறிகாட்டருணந்திதேசிகள்
றன்னிருபங்கயசரணம்போற்றுவாம். 14.

(உமாபதிசிவாசாரியர்துதி.)

சொற்றருமுதல்வழித்தொன்மைநூன்மறை
கற்றொளிர்சிவப்பிரகாசநூல்புகல்
கொற்றவன்குடிவருகுவனெம்மையா
ணற்றவன்பதமகநாட்டுவாமரோ. 15.

(குகைமறைஞாநதேசிகர்துதி.)

மாசிலாகமமெலாம்வரம்புகண்டுயிர்ப்
பாசவேறத்தமிழ்ப்பனுவல்செய்தவன்
றேசமார்குகைமறைஞாநதேசிகள்
வாசமார்க்மலர்ப்பதம்வணங்குவாமரோ. 16.

(சத்தியஞாநதேசிகர்துதி.)

சித்திசேர்வெண்ணெய்மெய்கண்டதேசிகன்
பத்திசேர்மரபினப்பரித்தபண்டிதன்
முத்திசேர்சிவபுரமுதல்வென்மையாள்
சத்தியஞாநிதன்சரணம்போற்றுவாம். 17.

[அவையடக்கம்.]

புன்சொலாநரகினைப்புகுத்திற்கேட்பவர்க்
கின்சொலாயினும்.திழுக்கற்பாலதா
நன்சொலாஞ்சிவகதிநல்குமேயெனிற்
புன்சொலாயினுமிகப்போற்றுந்தன்மைத்தால். 18.

கண்ணுதற்புகழினைக்கருதிடாவெனிற்
பண்ணவர்மொழிகளும்பழியின்பாலவா
மண்ணறன்புகழ்புகலடியனேன்மொழி
தண்ணியவாயினும்புகழிற்சாருமால். 19.

[நூற்சிறப்பு.]

வேறு.

அழுக்கிலாவநாதிமுத்தனகண்டிததூரியாதீத
னிழுக்கில்வேதாசுமங்கலியம்பினன்பொதுச்சிறப்பென்
றெழுக்கமாருகத்தோர்க்குமோங்குசத்திநிபாதத்தின்
வழுக்கிலாதவர்க்குமென்றேமதித்தனர்நூல்வல்லோரே. 20.

சீவனைச்சிவத்தினென்றார்சேர்க்குஞ்சித்தாந்தத்தோர்க்குஞ்
சீவனைப்பரத்தினென்றார்சேர்க்கும்வேதாந்தத்தோர்க்கும்
பாவதையிரண்டுமொன்றேபரமஞாந்தத்தோர்க்கெல்லா
மேவியகருமகாண்டம்விளம்பிடிற்பேதமாமே. 21.

சுருதியின்மிருதிமுற்றுஞ்சொற்றிடும்புராணமெல்லாங்
சுருதுபுண்ணியங்கடத்தங்கதிபசுத்துவமேகாட்டும்
பொருதிமிரக்கற்றிச்சைவம்புகல்சிவபுண்ணியந்தான்
வருதியென்றருளாற்சாலோகாதியைவழங்குமன்றே. 22.

ஆரணம்புகன்றவாற்றலக்கிநிட்டோமமாதி
சீரணிவிரதநற்சாந்திராயணஞ்செய்கின்றோர்கள்
பூரணவிமாந்ததேறிப்பூமியந்தரசுவர்க்கத்
தேரணிபுறிதராகியின்பொடும்போகந்துய்ப்பார். 23.

ஓசைகொளசுவமேதமொருநூறியாகஞ்செய்தோர்
வாசவன்பதத்திற்சேர்வார்மற்றிவரந்தகோடி
நேசமார்மகத்தினாலுநிறைசிவன்ரெண்டர்தாமே
பேசுசாட்டியத்தாற்சேரும்பெரும்பதமடையார்மன்னே. 24.

களித்திடுமிவைசரீரகன்மமென்றறைந்தவாற்றால்
விளித்துயிரினைப்பிறப்பில்வீழ்த்திடுமதனாலாவி
குளித்திடுமலத்தைநீக்கிக்குரைகழல்காட்டுமீசன்
றெளித்திடுசிவாகமத்திற்செப்புப்புண்ணியங்கடாமே. 25.

ஆதியிலநாதிசச்சிதாநந்தவமலன்றானே
யோதியவிமலஞாநமுணர்வுயிர்க்குருமைநோக்கிச்
சோதிசேர்கருணைமேனிதொடக்கிப்பின்னருளாற்கூறு
நிதிசேர்காமிகாதிநிறைமொழியிருபத்தெட்டாம். 26.

இங்கிவற்றின்பேதங்களிருநூற்றேழாமவற்றுட்
டுங்கமார்நந்திக்கெந்தைசொற்றவாகமங்கடம்மிற்
றங்குசிந்தியவிசுவசாதாக்கியந்தன்னின்மன்னும்
பொங்குபுண்ணியத்தையானுந்தமிழினாற்புகலுற்றேன். 27.

(நூற்பெயர்)

உலகினுக்கிதமதாயுமுயிர்க்குறுஞ்சித்தியாயும்
பலமுறக்கொடுப்பதாயும்பகருமுத்தமமதாயுங்
குலவுபுண்ணியத்தையீசன்கூறிடநந்திகேட்டே
புலமுறவிதற்குநாமம்புண்ணியத்தெளிவென்றானால். 28.

(கோபுரசிகரந்தரிசிக்கும்பலன்)

பிறையணிசிகரந்தாரப்பிறங்கிடத்தரிசித்தேபி
னறைகழற்கமலபாதத்தடிகளாலயத்துளேகி
முறையறப்பணிந்தார்முன்னமுற்றியவுடலந்தோறுஞ்
சிறையுறப்புரிந்தபாவந்தீர்தலக்கணத்திறிண்ணம். 29.

(வழிநடந்துவந்தஇளைப்போடும்வலம்வரும்பலன்.)

வழியினிலதிதூரத்தில்வந்திடுமிளைப்பினோடும்
விழிநுதலமலன்கோயின்மேவியேவலஞ்செய்வோர்தா
மொழியதர்க்கிலேசத்தோடுமுயன்றமுற்பாவமெல்லா
மழிவுறப்புரிவனெங்கோனருந்தவமிதன்மேலுண்டோ. 30.

{ ஆசாரியரிருக்குமடாலயத்தையும் அவர்
திருமேனியயும்வலம்வரும் – பலன். }

இன்னவைகுவேங்குமெழில்கொளாலயத்திற்செய்தோர்
சொன்னமுற்பலத்திரட்டிதுன்னுவர்சோதிஞாந்
மன்னியகுவன்மேனிகிழ்வறத்தொழுதுநின்றோர்
பின்னும்வேணியனைக்கண்டபேற்றிருகுணிதஞ்சேர்வார்.

31.

(ஆசாரியரைப்பணிந்துதுதிக்கும்பலன்.)

பதியைப்பணியும்பலத்திரட்டிபரமகுவற்பணிவோர்க்கு
வதியுமுயிர்க்குஞயிராகிவளருஞாநவரோதயன்பாற்
றுதியிற்சதமாந்தேசிகனைத்துதிப்போர்தமக்குத்தொகும்பலனென்
றதிகமறைகளறைதலினாவன்றன்பெருமையளப்பரிதே.

32.

(ஆசாரியருக்குப்பணிவிடைசெய்யும்பலன்.)

பாசமகற்றுந்தேசிகற்குப்பரிவாலென்றும்பணியதனை
நேசமுறவேபுரிந்தோர்க்குநிகழும்பரமசிவயோக
மாசைபெருக்கும்போகவிதமடையக்கருதினவர்குவன்
வாசமலர்ச்சேவடியினைகண்மகிழ்ந்துபாங்கால்வணங்குகவே.

33.

{ திருவிழாவில்வலம்வருதலுக்கும்
ஆசாரியர்பின்வருதலுக்கும்பலன். }

அட்டமூர்த்தியமலேசன்னியார்விழவில்வலம்வருவோர்க்
கிட்டமுறவோரடிக்கடிக்கங்கியற்றும்பரிமேதப்பலனாஞ்
சிட்டர்பரவுந்தேசிகன்பின்செல்கின்றோர்க்கும்பலமிதே
கட்டமலமும்வினையுடலுங்கழித்துச்சிவத்திற்களிப்பாரே.

34.

(துசாரோகணஞ்செய்யுங்காலத்தில்அதன்பின்வலம்வரும்பலன்.)

பந்தமானபசுபாசப்பகைவனிடபக்கொடியேற்று
மந்தவேலைதனிற்சென்றேயழகார்கொடிப்பின்வலம்வருவோர்
புந்திகளிகுர்தமநியமும்பொன்னுமகவும்பெளத்திரஞ்
சிந்தைகளிப்பக்காசிநியிற்செல்வம்பெருகத்தினைப்பாரே.

35.

(துசாரோகணநிவேதநத்தின்பலன்.)

வடமேருவினைச்சிலவனைத்தவரதனிடபக்கொடியேற்றிற்
படமாரிடபநிவேதநத்தைப்பரிவாலருந்தும்பைந்தொடிதான்
நிடமேமலடியென்றிடினுஞ்சிறந்தமகவைப்பெற்றிடுவள்
விடமார்கண்டத்தமலேசன்விளம்புநூலின்விதியிதுவே. 36.

(திருவிழாவில்நாடோறும்வலம்வரும்பலன்.)

ஏற்றுக்கொடியோனையத்தியாதோர்காலம்வலம்புரிவோர்
மாற்றற்குரியாரெழுபிறப்பின்வதிந்தபாவமத்திநத்திற்
போற்றிநாளும்விழவின்வலம்புரிவோர்மேலாழுருத்திரராய்த்
தோற்றித்திகழ்வருண்மையெனச்சொல்லுஞ்சுருதிசிவாகமமே. 37.

(ஏகாங்கநமஸ்காரமுதலாகியஅஷ்டாங்கநமஸ்காரம்.)

சிரமேகாங்கம்வலக்கரத்தைச்சிரத்திற்குவித்தறுவிதாங்குஞ்
சிரமேல்வாமகரத்திணையுஞ்சேர்த்தறிரிவிதாங்கமதாஞ்
சிரநீள்கரஞ்சாங்குக்கணிலந்தீண்டிற்பஞ்சாங்கமதாங்குஞ்
சிரமோவாய்காதுகைசாநுசெகத்திற்படிதலட்டாங்கம். 38.

(நமஸ்காரபலன்.)

அறைந்தவங்கமைந்துவிதத்தாலுமநாதியவற்றினின்றே
துறந்தஞாநவாநந்தசோதிபாதந்தொழுதெழுமுவோர்
சிறந்தவுலகின்மேலோர்மெய்ச்சிறப்புற்றிறைஞ்சத்திகழ்ந்துவள
நிறைந்தசாலோகாதிபலனெறியானுகர்ந்துநிலவுவரே. 39.

(சிவாலயத்தைத்திறமுமுன்றுவலஞ்செய்யும்பலன்.)

பாசப்பகைவன்பசுபதியெம்பரமனுறையுமாலயத்தி
னேசத்துடனேசென்றிறைஞ்சிநித்தமுன்றுவலம்புரிந்து
பேசற்கரியோன்றிருமுன்னர்ப்பிறங்கவிருந்தபெருந்தவத்தோ
ராசற்றிலகுசாமீபமடைவரிதுசத்தியமாமால். 40.

(சிவயோகிதங்குமிடத்தின்பலன்.)

பரவுமிரவோர்பகல்பகன்முற்பாகமொருநாளிருநாளா
தரவுபெருகுஞ்சிவயோகிதங்குந்தலம்யாதத்தலமே
கரவிறவமுந்தருமமுங்கலங்களவையுமாகமும்
விரவுமுயிர்க்காம்புநிதமுமம்மேலோன்பெருமைவிளம்பரிதே. 41.

(இதுவுமது.)

சித்தமலமும்வினையுடலுந்தீதென்றருளாலநாதிமல
முத்தனடிக் கீழ்த்துவிதமுத்தியடைந்தசிவயோகி
புத்தியுடனயாதோரிடத்திற்பொருந்திலரைநாழிகையவணே
பத்திபடச்செய்பாவமெலாம்பரிந்துகெடுதனிச்சயமே.

42.

(தீர்த்தத்தின்பலன்.)

அத்தனிறைவனமலேசனமராலயத்தினருகுநீர்
சுத்தமசுத்தமாயினுந்நகரர்கள்பரவுகங்கையென்றே
புத்தியுரிந்தங்கத்தடத்தின்புனலுட்படிவோரியாரேனுஞ்
சத்தசநந்ததுறுபாவந்தணந்துசிறந்துதயங்குவரே.

43.

(ஆசாரியார்திருவடித்தீர்த்தத்தின்பலன்.)

சித்துமசித்துஞ்சித்தசித்துந்தெளிந்தயோகவகம்பிரம
முத்தியளிக்குந்தேசிகன்றன்முளரிச்சரணக்கிரத்துதித்த
சுத்ததோயந்தனைவாங்கித்தொழுதுசிரமேற்றெளித்தோர்தம்
புத்தியுறுபாவாதிவினபோமக்கணத்திறிண்ணமதால்.

44.

(ஆசாரியர்கொடுக்கும்பரிகலத்தின்பலன்.)

பாசமகற்றுந்தேசிகன்றன்பரிவானுகர்ந்துமிகுசேடம்
வீசவன்னோனேசமுடன்விதியினருந்துமேலோர்க
ளோசைவடிவாஞ்சண்டேசனொப்புற்றுறைவரஃதல்லாற்
பேசவரியப்பாதகமும்பிரிப்பரிவைசத்தியமாமால்.

45.

(ஆசாரியார்திருவடிகளைப்பரிசிக்கும்பலன்.)

மாநமொழுக்கந்தவந்தாநம்வனப்போர்நான்குவருணத்து
ளீநமின்றியிரண்டாமாச்சிரமத்திருத்தலிசைந்துசிவ
ஞாநமதினமுப்பொருளுணர்த்துநற்றேசிகன்றன்பரிசித்தோ
ருநமானபாவமெலாமொழிவாரென்னுன்மொழிவாரே.

46.

(சிவலிங்கதரிசநபலன்.)

தங்கங்கநகமேருவரைதாநங்கொடுத்தல்சதகோடி
மங்குலளக்கந்நியரைவளத்தினளித்தலொருகோடி
துங்கந்தருகோடுடைத்தீம்பாற்சுரபிவழங்குலங்குசிவ
லிங்கந்தனையேதரிசித்தோர்க்கெய்தும்பலத்துக்கிணையாமல்

47.

(சிவலிங்கத்தைப்பரிசிக்கும்பலன்)

ஈசற்கன்பாயவனிலங்குமிலிங்கமதனைப்பரிசித்தோர்
மோசித்திடுவர்பாவமெலாமுலமலமுடித்தருளாற்
பேசற்கரியவாநந்தம்பெறுவாரிறவாப்பிரான்கழற்கீ
மோசைக்குளிகையுறக்களிம்பற்றுலோகம்பொன்னுமுறைமைபோல். 48.

(அருச்சுநையின்பலன்)

நிலத்திறிகழந்தநறுமலருநீருற்பவித்தபோதெவையும்
புலத்தினமுந்தாவன்பினெடும்போதாநந்தன்கழற்கணிந்தோர்
மலத்தினநாதிமுத்தன்மலவயிரியுறையுஞ்சிவலோக
தலத்திற்புகுந்துநலத்தகையதலைவராகிநிலவுவரால். 49.

(இந்தப்புட்பம்அருச்சுநைக்காகுமெனநினைக்கும்பலன்.)

இறவைனமலன்றனக்கென்றேயாதோர்தலமுற்றிலகுகு
நறைகொண்மலரையகமலரநயந்துமதிக்கிலெவரேனு
முறையினவர்க்கம்மதிப்பதனான்மூலமலமற்றேகமதா
மறையின்முடிவின்வீட்டின்பம்வழங்கும்வழியின்பொருட்டாமால். 50.

(நந்தவநம்வைக்கும்பலன்.)

தேவதேவன்றனக்கன்பாற்சிறப்புமிகுந்தநறுமலர்ப்பூங்
காவைமகிழ்ச்சமைத்தளிக்குங்கருணையுடையோரியாவரவர்
பூவினமடந்தைகநகமிகப்பொருந்தியுலகினந்தியத்திற்
பாவினைலங்குமுருத்திரர்தம்பதம்பெற்றிருப்பர்பணியகன்றே. 51.

(பசுவிற்குப்புற்கொடுக்கும்பலன்.)

இரவியெழுமுற்காலத்தினெழுந்தோர்பிடிபுற்பறித்தன்பாற்
பரவியரியசுரபிகட்குப்பரிந்துகொடுத்தபெருந்தவத்தோர்
விரவும்வறுமையாவைகளும்விரவாதொழிந்தேவெண்மதியு
மரவுமணியுமணிமுடியோனமருஞ்சிவலோகத்தடைவார். 52.

(சிவயோகிக்குப்பிச்சையிடும்பலன்.)

விச்சைநான்மறைவேதியர்கோடிபேர்க்
கிச்சையோடநம்பலம்யாவையு
நிச்சயம்மொருநீள்சிவயோகிகைப்
பிச்சையிட்டபெரும்பயனல்குமால். 53.

(பசுவின்பாலபிஷேகபலன்.)

கோவின்பேர்பெறுதீர்த்தங்குறுகியே
யாவினம்பதினாயிரம்பன்மறை
மேவும்வேதியர்க்கீபலம்வீசுமா
லாவின்பாலிறைக்காட்டிடுமன்பர்பால்.

54.

(பஞ்சகௌவியஅபிஷேகபலன்.)

கொன்றைவேணிக்குழகனுக்கன்பினால்
வென்றியாவினந்தாட்டும்வியப்பினோர்
பொன்றயங்குவிமாநம்பொருந்திவா
னொன்றிவாழ்வருருத்திரலோகமே.

55.

(இதுவுமது.)

துய்யகாபிலகௌவியஞ்சோதிசேர்
செய்யலிங்கந்திகழ்பாணிவட்டமட்
டுய்யுமாறுள்லமாத்திரமாட்டினோர்
குய்யருத்திரலோகங்குறுகுவார்.

56.

(ஸ்தபநபலன்.)

விதியினாலிறைக்காட்டல்விரும்பினீர்
வதியுநற்றபநம்பலவைத்துளோர்
புதியபோகங்களாயாவும்பொருந்தியே
யதிகருத்திரலோகமடைவரால்.

57.

(திருமஞ்சநபலன்.)

கந்தமாமலர்நாற்றங்கமழ்நீஇச்
சிந்தும்வெண்டிரையாற்றினுட்சீதநீர்
பந்தநீக்கும்பசுபதிக்காட்டினோர்
வந்துருத்திரலோகம்வழங்குவார்.

58.

(சிவார்ப்பிதபலன்.)

வருந்தியாற்றியவான்றருபோகங்க
ளருந்துமுன்னரமலற்கறிவொடும்
பொருந்தநல்கிலப்போகங்களாயவையுந்
திருந்திநாளுஞ்சிறப்புறமல்குமால்.

59.

(பூசிக்கத்தக்கமூர்த்தங்கள்.) வேறு.

மாநதமண்டலங்கணிகம்பலகைபடம்பித்தி
வரைந்திடுசித்திரமிரதம்வேரமேனவகுத்த
தாநமிவையோரெட்டுமொன்றுக்கொன்றதிகந்
தண்டடிகம்வாணலிங்கஞ்சாற்றுமிவற்றதிக
ஞாநமயலிங்கத்திலரணைப்பூசிப்போர்
நற்றீர்த்தந்தாநமகரும்பலங்ளவையு
மீநமுறுபலபாவமெரித்திடும்புண்ணியமு
மெய்திடுவரிவர்க்கொழிவாம்பாவலிதமொழிவாம்.

60.

(சிவபூசையின்பலன்.)

செந்தழல்வேதியரைக்கொன்றோர்தேசிகனைப்பிழைத்தோர்
தேநுவினையறுத்தோர்கள்செய்நன்றிசெகுத்தோர்
தந்தைதாய்தனைப்புதல்வன்றனைத்தமையன்றினையுந்
தநுவினைனின்றையிரொழித்தோர்தமநியமுங்கவர்ந்தோ
ரந்தமின்மித்திரரறவோராண்மையினிற்சிறந்தோ
ராக்கைதடிந்தோர்குரவன்மனையலார்மனையும்
பந்தமுறவனைந்தோர்மாபாதகத்தோரேனும்
பரமனைவந்திக்கிலந்தப்பாவமெலாமறுமே.

61.

(ஆலயத்திற்சிவலிங்கப்பெருமானைத்தரிசிக்கும்பலன்.)

அற்பமகத்துவம்வறியோரதிகதநமுடையோ
ரளித்தவர்க்குப்பலஞ்சமமாமாதலினால்விதாந்
கற்புடையவிதியினராயொருபொழுதாலயத்திற்
கண்ணுதறன்றிருமுன்னர்க்களிப்புடனெத்தினர்தாம்
பொற்புடையபலபோகஞ்செல்வங்களவையும்
பொருந்தியிகலோகத்திற்போதமுற்றிருந்தே
யற்புதமெய்யந்தியத்திலடைவர்முத்தியெனவே
யநாதிமுத்தன்மலவயிரியறைந்தனனாகமத்தே.

62.

{ எதி — பிரமசாரி — கிரகஸ்தன் — வாநப்பிரஸ்தன் —
இவர்களுக்குக்கொடுக்குந்தாந பலன். }

எதிபிரமசரிகிரகியெழிழ்வனத்திலுறைவோ
னென்னுமிவர்ஞாநயோகக்கிரியாதியாநத்
ததிகதவமுடையரிவராதலினன்வர்பா
லருளினவரவர்க்கேற்றதாநமளித்திடில்வான்
கதிருதயம்வரவுலகிலிருளகலுமாபோற்

கழிந்தகலும்வறுமையெலாமொழிந்திடின்னவர்க்கே
புதியதநதாநியம்புத்திரபெளத்திராதி
புங்கமுறுபோகமெல்லாந்தங்கியுறுந்தானே.

63.

{ சங்கு — வாத்தியம் — சாமரை — வாள் — கண்ணாடி —
குடை — வஸ்திரம் — பொன் — தாம்பிரபாத்திரம் இவற்றின் பலன். }

தழங்குசங்குபல்லியஞ்சாமரைவாள் கண்ணாடி
சத்திரம்வத்திரங்கநகந்தாம்பிரபாத்திரமு
முழங்குநதிமதியிதழிமுடிக்கணிந்தபெருமான்
முன்னருறப்பணிந்தெழுந்துமொழிந்திடுநான்முறையே
வழங்குவோர்தமைமுன்னுள் வருத்திடுநல்குரவு
மாற்றியகமகிழ்வுறப்பின்மல்குவளநுகர்வர்
பழங்கணிருளொளியகன்றவுயிர்க்குயிராய்நிறைந்த
பரமசிவனுருத்திரன்றன்பதிபெறலுண்மையதால்.

64.

(சிவபெருமானுக்காகமணிகொடுப்போரடையும்பலன்.)

ஆறுவேணியமலற்குமண்டபத்
தேறுமாமணிதூபத்தெறிமணி
கூறியீந்தவர்கூறருஞ்செல்வமும்
வீறுதேசமுங்கீர்த்தியுமேவுவார்.

65.

{ சிவபெருமானுக்கு — ஆதநம் — சயநம் — வாகநம் —
சிவிகை — கொடுபோரடையும் பலன். }

ஆதநஞ்சயநம்மணியாநமு
மேதமில்சிவிகைமுதலின்புற
நாதனுக்குக்கொடுத்தநலத்தின
லோதலுற்றசாம்பமுறுவரால்.

66.

{ நாடகசாலை — திருமதில் — கோபுரம் — மண்டபம் —
சிவபெருமானுக்காகக்கட்டுவிப்போரடையும் பலன். }

திருவரங்குதிருமதில்கோபுர
மருவுமண்டபம்வானவற்கன்பொடு
கருவரம்பறக்கண்டவர்கண்ணுத
லுருவநன்குறமேவுவருண்மையே.

67.

{ சிவபெருமானுக்குத்திருவாபரணம்
தீபதூபங்கள் கொடுக்கும் பலன். }

கலன்களாதியுங்கற்கரடாதியும்
பொலன்கொட்பகந்தாதியும்புங்கவற்
கிலங்கவேயளித்தோர்நிலனின்மிசை
நலங்கடுய்த்துநற்றேவினைநண்ணுவார்.

68.

(சிவபெருமானுக்குப்பூமிகொடுப்போரடையும்பலன்.)

வளங்கொளோர்பகவின்னதண்மாத்திரம்
விளங்குபூமிவிமலற்குநல்கினே
ருளங்கொடவினையாவுமொர்யவர்
தளங்கொடாதநபலங்களுந்தாங்குவார்.

69.

(விளைநிலமும் சோலையும் சிவபெருமானுக்குக்கொடுக்கும்பலன்.)

நீரினோங்கிறைவிளைபூமிவிண்
காரினோங்குகவின்பொழின்ஞாநமார்
சீரினோங்குசிவன்றனக்கீந்திடிற்
பாரினோங்குபல்போகமும்பல்குமால்.

70.

(சிவவேள்விசெய்யும்பலன்.)

தேற்றுநான்முறையேசிவயாகம
தாற்றினோர்களமலனுக்கன்பினாற்
கூற்றின்மூவேழ்குலங்குழித்தீயினின்
நேற்றிவான்சிவலோகத்திருப்பரால்.

71.

(சிவாநந்தமடையும்பலன்.)

ஞாந்தேசிகனவிற்றியஞாநயோகதனா
லீநமின்றியபத்தியாலிறையமுன்னுணர்ந்த
மோநஞாநவாநந்தமாமுதுயிரடைந்தோ
ருநமாமலக்குரம்பையின்மீண்டிவணுதியார்.

72.

(சிவபெருமானுக்காகவாவிசுபதடாகம்வகுக்கும்பலன்.)

வாவிசுபதடாகங்கள்வகுத்துமேற்றனக்கோர்
கோவிலாதபேர்க்குரிசிலைக்குறித்தவைகொடுத்தோர்
தாவில்சீர்ப்பெருந்தந்தொடுந்தரணிமேற்றழைத்தே
சேவினோங்கியதேவினையடைவரந்தியத்தே.

73.

(பார்வதியாரை அருச்சிக்கும்பலன்.)

இலையதத்துவத்திலயியோடிலயமுற்றிலங்கித்
தொலைவில்பேருயிர்க்கருவியாய்த்தூரியமேனிறைந்த
தலைவியெம்பெருமாட்டியைத்தாழ்ந்துநான்முறையே
நிலையினின்றருச்சித்துளோர்நிறைசிவத்துறைவார்.

74.

{ குருலிங்கசங்கமத்துக்கெய்துமிடையுறகலும்
பொருட்டுஉயிர்விடுவோரடையும் பலன். }

குருலிங்கசங்கமத்தினக்குறித்தவற்றிடையு
றொருவுதற்பொருட்டாறமதுயிர்விடுமுரவோர்
மருவிடும்பலமெமக்குமேவளம்படவகுப்பா
னருமையென்றனனைத்தையுமுணர்த்துபேரறிவோன்.

75.

(இதுவுமது.)

குருத்தபத்தியுமிருவிதநான்முறைகுறிக்கின்
வருத்தமற்றநற்சுபாவமுங்கவடுமாய்வழங்குந்
தெரித்தமுன்னையதிகபரத்தினற்குகஞ்சேரப்
பொருத்துமற்றதுபரத்தினற்குகத்தினன்புணர்க்கும்.

76.

{ சிவலிங்கமிருக்குமிடமுதல் நூற்றைம்பது முழு
அளவுக்குட்பட்டபூமியிலிறந்தவர்களடையும்பலன். }

துன்றுசீர்ச்சிவிலிங்கமுன்றெடுத்துநீள்கரங்க
ளொன்றுநூற்றைம்பதுமுழுமுற்றநாற்றிசையு
மென்றுமேற்சிவலோகமேயிவற்றுயிர்துறந்தோர்
சென்றுசேர்வார்சாம்பியமென்பதுதிடனே.

77.

(புறச்சமயத்தாலடையும்பலன்.)

பாட்டமேபிரபாகரம்பெளத்தம்வேதாந்த
நாட்டுசாங்கியமால்வணமுதற்பசுநா
நீட்டுதன்னகப்பொருளினத்தெளிந்துளோர்க்கின்பங்
கூட்டுமேயிருஞ்சுவர்க்கத்தினென்றுநூல்கூறும்.

78.

(ஆகமத்தின்பலன்.)

ஆதியைந்தொழிலாற்றிடாதாற்றுவோனணிவின்
போதகாரியமறைத்தவாணவத்தினப்போக்க
வோதுமாகமந்தன்னையுற்றுணர்ந்துளோர்தமக்கே
கோதில்புத்தியுமுத்தியுங்கொடுத்திடுமாதோ.

79.

(இதுவுமது.)

கற்றதேசிகனருளிநொச்சிந்தியாகமத்தைப்
பற்றினாலுளமுயற்சியாற்பணிவொடும்பயின்றோர்
பெற்றதோரிந்தப்பிறப்பினிற்பெருமலநீங்கிச்
சிறுயிர்க்குயிராகியசிவத்தினொன்றாவார்.

80.

{ கிலமானசிவாலயம் — மடாலயம் — சிவலிங்கம் — புட்கரணி }
முன்போலாகச்செய்விப்பவர்களடையும் பலன்.
(வேறு.)

மாதவர்மடங்களாதிவரதன்மந்திரங்களாதி
நாதமாமிலிங்கமாதிரிநபுட்கரணியாதி
சேதமுற்றிடினமுன்போலச்செய்கின்றோர்க்குறும்பலந்தா
னோதுமுன்செய்தோர்தம்மிலாயிரங்குணிதமோங்கும்.

81.

{ மேற்சொன்னவற்றிற்பழுதானவிடங்களைப் }
பழுதறச்செய்விப்பவர்களடையும் பலன்.

உரைத்திடுமடங்களாதியுறுப்பினிற்சிதையினாலிற்
றேரித்திடுமுறையேநன்றய்த்தெளிவுறச்செய்கின்றோர்க்கு
வரைத்திடினமுன்னஞ்செய்தோர்மருவிடும்பலத்தின்மேலாய்
விரித்திடும்பலமுநாறுமடங்கெனவியம்புமாதோ.

82.

(சிவயோகியின்பெருமை.)

முந்நூற்சடங்குமுடியாதோன்முடித்தோன்வேதமுமுதுணர்ந்தோன்
றன்னேர்வந்நிகோத்திரியெச்சாவான்சத்திரயாகி
யிந்நூற்புகழ்வேதாந்தியிவரிசைத்தமுறையாயிரமதிகர்
தொன்னுல்வேதச்சிரப்பொருண்முத்திரியமகவாக்கியமதலின்.

83.

(இதுவுமது.)

மதித்ததத்துவம்சியந்நுவயவாக்கியத்தின்வாய்மையினை
விதித்தவிஞ்சையார்கோடிமறையோர்மேலாம்பசுபதிமுன்
கதித்தவோசைச்சிவாகமத்தின்கருதும்பொருண்முன்னுணர்ந்துயிருட்
பதித்தபரமசிவனருளும்பார்க்குஞ்சிவயோகிக்கிணையோ.

84.

(ஆசாரியற்கு அந்நம் அளிப்போரடையும்பலன்.) வேறு.

வெதநன்குணர்விப்பிரர்கோடிபேர்க்
காதிநூன்முறையாலருத்தும்பல
மோதுமோர்குரவற்குறுமோதனங்
காதலாலருத்தும்பலங்காட்டுமால்.

85.

(சிவயோகிக்கு அந்நமளிப்போரடையும்பலன்.)

மறைவலோரிலக்கம்பெயர்மாந்தவே
நிறையினுருத்தும்பலநேருமா
லுறையுஞ்சாதகயோகியொருவனுக்
கறையுநான்முறையந்நமருத்தவே.

86.

(சர்ப்புத்திரமார்க்கத்தார்க்கு அந்நமளிப்போரடையும்பலன்.)

ஒதுநான்மறையோரயுதம்பெயர்க்
கீதலால்வரும்புண்ணியமெய்துமாற்
புதநாதன்பதம்பணிபுத்திர
ரேதமில்லொருவர்க்கமுதீதலே.

87.

(சமயதீட்சைபெற்றவற்கு அந்நமளிப்போரடையும்பலன்.)

ஆற்றும்வேதியராயிரம்பேர்தமக்
கேற்றமோடநம்பலம்யாவையஞ்
சாற்றுமோர்சமயிக்குத்தகுதியாற்
போற்றிவீசிடும்புண்ணியநல்குமால்.

88.

(சிவநாமகீர்த்தநஞ்செய்வோர்க்கு அந்நமளிப்போரடையும்பலன்.)

நூறுவேதியர்க்கீபலநொய்தென
வீறியோங்கிவிளங்குதன்மெய்ம்மையே
யேறுயர்த்தருளெம்பெருமான்புகழ்
கூறும்பத்தருக்கநங்கொடுத்தலே.

89.

{ சாமரம் — தண்டுலம் — தீபம் — வஸ்திரம் — கனி — யிவை }
சிவபெருமானுக்கும் ஆசாரியற்குங் கொடுக்கும்பலன்.

போற்றுசாமரந்தண்டுலம்பூவொளிக்
காற்றுதீபங்கலைகளியாதிய
வேத்தியீசற்குமின்குரவற்குமே
சாற்றியீந்தவர்தாமுறுபுண்ணியம்.

90.

(முற்கூறியசெய்யுளுமிச்செய்யுளுமொருதொடர்)

ஒதுரோமநற்றண்டுலமோர்மல
ராதியாகியவவ்வவற்றின்றொகைக்
கேதமில்லுகமாயிரமின்பொடும்
பூதநாதன்புரத்திற்பொலிவரால்.

91.

(உத்தியாநவநம்வைப்போரடையும்பலன்.)

உத்தியாநமிறைக்களித்தோரதிற்
பத்திரம்மலர்பைங்கனியின்வரை
யொத்தசீருகமொன்றிமகிழ்வொடு
நித்தனோங்கும்புரத்தினிலவுவார்.

92.

(சடைமுடிபரிக்குஞ்சிவபத்தர் அடையும்பலன்.)

பத்தர்நான்முறைவேணிபரித்திடி
லொத்தவற்றுறுவேணியொவ்வொன்றிற்கு
மெத்தும்சுகவமேதபலத்தினச்
சத்தியம்மவர்நாடொறுஞ்சார்தலே.

93.

(முண்டிதம் — சிகை — உடையசிவபத்தர் அடையும்பலன்.)

அண்டவாணனுக்கன்பொடுமுண்டிதங்
கொண்டநீள்சிகையாயினுங்கொண்டுளோர்
பண்டருந்நரமேதபலத்தினே
ரெண்டிகழ்ந்ததிநந்தொறுமெய்துவார்.

94.

(சிவபத்தருக்குச்சிவலிங்கங்கொடுப்போரடையும்பலன்.)

ஈசனன்பர்க்கிலிங்கமளிககிலத்
தேசுவேதித்திலத்தொகைக்காயிரம்
பேசதிவ்வியகற்பம்பிரானுறை
வாசமார்சிவலோகமருவுவார்.

95.

{ சிவாலயத்திலும்ஆசாரியரிருக்குமிடத்திலு
மொருநாள்திருவலகிடுவோரடையும்பலன். }

அண்ணறன்பொருட்டாசிரியன்பொருட்
டெண்ணியேயலகிட்டுழியோர்திருங்
கண்ணின்மேவருசெந்துக்கழியினு
நண்ணுவார்சாந்திராயநற்பலம்.

96.

(ஒருபட்சந்திருவலகிடுவோரடையும்பலன்.)

மிக்கவிந்தவிதியிடையின்றியே
பக்கமொன்றலகிட்டவர்பலவளந்
தொக்கருத்திரலோகந்தொகுவராற்
றக்கதிவ்வியகோடிசதயுகம்.

97.

(சிவபெருமானுக்காகநீராஞ்சநமேந்துவோரடையும்பலன்.)

அண்ணலுக்கபிடேகமதாதியி
லெண்ணன்மிக்கநீராஞ்சநமேந்தினோர்
விண்ணருக்கரோர்கோடியர்மெய்யராய்ப்
பண்ணின்மிக்கபரன்பதிபற்றுவார்.

98.

(தயிரபிஷேகபலன்.)

வண்டுகிண்டிதழித்தொடைவார்சடை
யண்டநாயகற்கன்பொடுவெண்டயிர்
தொண்டினோடுந்தொழுதுவந்தாட்டினோர்
விண்டுவின்பதிமேவுவர்மெய்ம்மையே.

99.

(பசுவினெய்யயபிஷேகபலன்.)

ஆயகற்பமோராயிரகோடியு
மோய்வதின்றியுஞ்ஹரியபாவங்க
டேயுநற்சிவலிங்கத்திற்சீர்பெறத்
தூயநெய்முதலாட்டிடுந்தூயர்க்கே.

100.

(தேன் அபிஷேகம் – ஞாநாக்கிநியிற்பூசை – செய்யும்பலன்.)

தேனுவந்துசிவலிங்கத்தாட்டினே
ஞானுவந்துபல்பாவமொழிப்பரான்
ஞாநவங்கியிற்பூசைநயந்திடின
மாநவங்கிபதத்தினில்வாழ்வரே.

101.

(கரும்புரச அபிஷேகபலன்.)

இக்கினுறுமிரதமினிமையாற்
செக்கர்மேனிச்சிவலிங்கத்தாட்டினேர்
தக்கனாற்றுமகந்தடிந்தெம்மையாண்
மிக்கவீரதரன்பதிமேவுவார்.

102.

(எண்ணெய் – இளநீர் – அபிஷேகபலன்.)

சங்கரற்கெட்டயிலமெய்ச்சாத்திடிற்
பொங்குவாயுவின்னபொன்னகர்சேர்குவார்
துங்கநீர்க்கனியாட்டிற்றுரிசுபோய்த்
தங்குவார்பிதிர்தங்கியதாநமே.

103.

(விபூதி அபிஷேகபலன்.)

வேதநீற்றைவிமலனுக்காட்டினே
ரோதும்ச்சிவன்போன்றங்கொழிவின்றி
மூதெயிற்சிவலோகமுதற்பதி
போதமுற்றவர்போற்றப்பொலிவரே.

104.

{ சிவபெருமானுக்கும் ஆசாரியருக்கும்
பொன்னுமணியுங்கொடுப்போரடையும்பலன். }

நம்பனுக்குநற்றேசிகற்கும்பகஞ்
செம்பொனோர்துடிமாத்திரஞ்செய்தவ
ரும்பர்கோன்பதியொன்றுவார்மாமணி
யிம்பர்வீசினயன்பதமெய்துவார்.

105.

(சிவபெருமானுக்குத்தூபமிடுவோரடையும்பலன்.)

தேவதாருவுமேருவுஞ்சீர்மிக
மேவுகுந்துருவும்வில்வமாதிய
தாவினற்கனியெய்யொடுதங்கிய
தூவமிட்டவரச்சுதுவரே.

106.

(இதுவுமது)

விதியிவற்றினற்கந்தம்விரவிடி
னதிகமாறுயிரங்குணமாமிவை
புதியகுக்குலுவோடுபொருந்திடில்
வதியுமாறுயிரங்குணம்வாய்க்கவே.

107.

(இதுவுமது)

அன்னவைகிருதத்துறினாயிரந்
துன்னுமிக்குணத்தின்மயிடாக்கியென்
றுன்னுநற்பொருள்கூடினுருத்திரன்
றன்னையொத்தபலன்றருந்தன்மையார்.

108.

(இதுவுமது)

காரின்மிக்கபொதியத்திற்காரகிற்
சீரின்மிக்கவித்தூபஞ்செறித்திடிற்
பாரின்மிக்குப்பயின்றபல்பாவமும்
வேரினற்றுவிளிந்திடன்மெய்ம்மையே.

109.

{ சிவலிங்கப்பெருமானுக்குப்பச்சைக்
கருப்பூரக்கலவைசாத்துவோரடையும்பலன். }

சுகந்தகந்தஞ்சுலவியலேபந்
முகந்தலிங்கத்தொருதிநஞ்சாத்தினே
ரிகந்துபாவமிமையவர்கோடியான்
டகந்தெளிந்தங்கரன்பதிநண்ணுவார்.

110.

{ சிவபெருமானுக்காகப்பேரிமுதலிய
வாத்தியங்கள் கொடுப்போரடையும்பலன். }

பொங்குபேரிபொருமுரசம்மிரு
தங்கமோடுதிமில்படகாதியுஞ்
சங்குதாளந்தனுமிகுகாகளம்
விங்குசீரொலிவேணுவும்வீணயும்.

111.

(முற்செய்யுளு மிச்செய்யுளு மொருதொடர்)

சொன்னவின்னவைசோதிநிலாவணி
மன்னவகுவழங்கியமாதவ
ரன்னவன்றினயொத்தயுதந்தருந்
துன்னுகற்பமவன்பதிதோய்வரால்.

112.

{ சிவாலயத்துலுஞ்சிவனடியார்கள்மடாலயத்துலும்
நவமணிமாலிகையாற்பத்திசெய்தவரடையும் பலன். }

நித்திலம்முதனீண்மணிமாலிகை
யத்தனாலயத்தன்பர்மடத்தினும்
பத்திசெய்தவர்பற்பலலோகமு
மத்தர்போனெடுங்காலமமர்வரால்.

113.

{ சிவபெருமான்சந்நிதியில்துதிசெய்வோ
ருங்கீதம்பாடுவோருமடையும் பலன். }

துதியுங்கீதமுஞ்சோதிமுன்பத்தியாற்
கெதியினேதிடக்கேட்டவர்தாபர
மதியில்கீடங்கிருமிவரன்பதி
வதியுமோதினர்க்கென்கொல்வகுப்பதே.

114.

(வில்வக்குழம்புசிவபெருமானுக்குஅபிஷேகஞ்செய்யும்பலன்.)

மாசில்குவிளபத்திரமத்தநந்
தேசலாம்பீடலிங்கமதிற்செயி
னோசைநான்மறையோர்க்கயுதம்பசு
பேசியீந்தபெரும்பயன்பெற்றுளார்.

115.

(சிவபெருமான்சந்நிதியில்யாவர்நடநஞ்செய்யினும்மடையும்பலன்.)

நிருத்தமெந்தைமுன்யாவர்நிகழ்த்தினும்
விரித்தபாநுவயுதம்விரிகதிர்
பொருத்துதேரிற்புலவரரம்பையர்
கருத்தினாடகங்காண்பர்சிவபுரி.

116.

(சிவாகமதாநஞ்செய்வோரடையும்பலன்.)

நிறைந்தவாகமதாநநிகழ்த்திடி
லறிந்துமற்றறியாமையோடாயினுஞ்
சிறந்தபாலன்முதற்கொலைதீர்ந்துதே
ருறைந்துநற்சிவலோகம்புகுவரே.

117.

(சிவனடியாருக்குஆசநங்கொடுப்போரடையும்பலன்)

முண்டகக்கண்முராரியும்போற்றிடு
மண்டர்கோனன்பர்க்காசநம்ந்துளோ
ரெண்டிகழந்தவிருபதினாயிரங்
கொண்டவாண்டுமதிபதங்கூடுவார்.

118.

(சிவனடியாரைத்தரிசிபோரடையும்பலன்.)

கங்கைவேணியன்றெண்டரைக்காணுறிற்
கங்கையாடும்பலன்றருங்காறெழு
தங்கைநீரினவர்தாள்விளக்கினே
ரங்கிசேர்பதிதங்குவரைந்துகம்.

119.

(சிவனடியாருக்குமுகவாசங்கொடுப்போரடையும்பலன்.)

கானமார்முகவாசங்கனிவொடு
முநமில்சிவபத்தர்க்குதவினே
ரானகோடியுகமாயிரந்தழீஇ
னாநவேற்குமரன்பதிநண்ணுவார்.

120.

(சிவனடியாருக்குஆசமநம்அருக்கியங்கொடுப்போரடையும்பலன்.)

அன்பருக்காசமநம்ருக்கிய
மின்பருக்காதியல்வழியீந்துளோர்
துன்பருக்கிலத்திற்றுலங்கியே
பின்பருக்கன்பெரும்பதிநண்ணுவார்.

121.

(சிவபெருமானுக்குக்கருப்பூர்தீபங்கொடுப்போரடையும்பலன்.)

பொற்புறச்சிவபுண்ணியமேலிடக்
கர்ப்பூரச்சுடர்த்தீபமளித்துளோர்
தற்பரச்சிவசாமரதந்தருஞ்
சிற்பரச்சிவஞாநந்தெளிகுவார்.

122.

(சிவனடியாருக்குவிசிறிகொடுப்போரடையும்பலன்.)

கீற்றுவெண்மதியோன்றெண்டர்க்கின்புறச்
சாற்றித்தாலவிருந்தந்தழீஇயதோர்
காற்றினாலவர்காயத்தின்வேர்வினை
மாற்றுவார்வாயுவின்புரமன்னுவார்.

123.

(சிவனடியாரைஸ்நாநஞ்செய்விப்போரடையும்பலன்.)

முத்தன்வேதமுதல்வன்சிவனவன்
பத்தர்பாதம்பணிந்தவர்க்கன்பினாற்
சுத்தநாநஞ்செய்வித்திடுந்தூயவர்
புத்தியாற்செய்தபாவங்கள்பொன்றுமே.

124.

(சிவனடியாருக்குக்கோவணங்கொடுப்போரடையும்பலன்.)

நாற்றமாமலரோனெழினாரணன்
போற்றுசங்கரனன்பர்க்குப்பொங்கிழை
யாற்றுகோவணமீந்தவராயிரந்
தேற்றுகோடியுகஞ்சிவலோகரே.

125.

(சிவனடியார்க்குக்கம்பளங்கொடுப்போரடையும்பலன்.)

நீடுநற்சிவபத்தர்க்குநேசத்தான்
மூடுகம்பளமீந்திடினமுன்னதி
ஊடுரோமமோரொன்றினுக்கோர்கழஞ்
சாடகந்தருமப்பலநேருமால்.

126.

{ சிவனடியாருக்குப்புலித்தோல்
மான்றோல்கொடுப்போரடையும் பலன். }

வழுவையின்னூரிவானவனன்பருக்
குழுவையின்னூரியாதியுதவினோர்
தழுவுகம்பளத்திற்குமுன்சாற்றிய
விழுமிதாயபலத்தினமேவுவார்.

127.

(சிவனடியாருக்குஅந்நம்னுட்டுவோரடையும்பலன்)

கூற்றைவென்றகுழுகனடியரைப்
போற்றியந்நம்பொலிவறுவூட்டினோ
ராற்றுமோர்கற்பமாயிரமோடிமேல்
வீற்றிருப்பருருத்திரன்மெய்ப்பதி.

128.

மூதெயிற்சிவலோகன்முதற்பதி
யோதுகாலமநேகமுவப்புநீஇ
யேதமில்சிவன்போன்றங்கிசைந்தபின்
னீதிமன்னவராகிநிலத்தராய்.

129.

(முன்னிரண்டுசெய்யுளும்ச்செய்யுளுமொருதொடர்)

சிந்திமூலதிமிரமிருவினை
பந்தம்வீடேன்பதுமூலபாசமு
மெந்தைபாதத்திணங்குவரேகமா
யந்தமில்குரவன்றிருவாணையால்.

130.

(சிவனடியாருக்குப்பிதூர்திநங்களில்அந்நங்கொடுப்போரடையும்பலன்.)

தென்புலத்தவர்நாளிற்றிருவமு
தன்பினிற்சிவபத்தர்க்கருத்திடிற்
றுன்பகன்றுபிதிர்க்கள்சுகந்தழீஇ
யின்பினிற்சிவலோகத்திருப்பரே.

131.

(சிவனடியாருக்குவாசநீர்கொடுப்போரடையும்பலன்.)

ஓதுபாடலமுற்பலமாதிய
சீதமார்க்குந்தந்தருந்தீம்புனன்
மாதவர்க்குவணங்கிவழங்கினே
ரேதமில்வருணன்பதமெய்துவார்.

132.

(சிவனடியாருக்குக்கரகங்கொடுப்போரடையும்பலன்.)

பரசதித்துணையன்பர்பரித்திடக்
கரசமாதிகரத்தில்வழங்கினேர்
திருவினுக்கிறைபோற்றிடத்திவ்விய
வருடகோடிவரத்தொடுமன்னுவார்.

133.

(சிவனடியாருக்குச்சுக்குமுதலியகொடுப்போரடையும்பலன்.)

சொற்பயன்றருசுக்குமுற்பத்திய
நற்பயன்றருபத்தர்க்குநல்கினே
ரற்பகைக்கதிராதபன்போற்றவே
கற்பமாயிரங்கோடியுங்காண்பரே.

134.

{ சிவனடியாருக்கெய்தும் வியாதிக்காக
மருந்துகொடுப்போரடையும் பலன். }

பெருந்தவர்க்குபிணிமருந்தாதியால்
வருந்திமாற்றிமகிழ்ச்சிசெய்தோருக
நிரந்தகோடிநூறெய்துநிலையராய்த்
திருந்திமேற்சிவலோகந்திளைப்பரே.

135.

(சிவனடியாருக்குவிபுதிப்பொட்டகங்கொடுப்போரடையும்பலன்.)

நீதிவெண்டிருநீறுநிறைத்துநற்
பூதியாலயம்புண்ணியர்க்கீந்துளோர்
சீததீர்த்தங்கள்செய்பலனெய்தியே
போதமார்கிவலோகம்புகுவரே.

136.

(சிவனடியாருக்குஆகமங்கொடுப்போரடையும்பலன்.) வேறு.

ஒளியாரோசைச்சிவாகமத்தையுண்மைச்சிவஞாநிக்களித்தோர்
தெளிவாமியல்பிற்றுநவிதஞ்சேரவழங்குந்திறத்தினராய்
விளியாவரன்போனெடுங்காலம்விருப்புற்றிருப்பர்படிப்போர்கட்
களியாநிற்போர்க்கமகிழவளிக்கும்பலமேலறைவாமே.

137.

{ படிப்போருக்குஆகமங்கொடுப்போரும்பதிபசு
பாசத்தினுண்மையறிவோரும் அடையும் பலன். }

அன்னோர்கோடிகோடிதருமதிகமானபுண்ணியத்தை
முன்னோனியலின்மொழிந்தபடிமுற்றுமடைதல்சத்தியமா
லின்னோன்மையுறுஞ்சிவஞாநவியலினியன்முப்பொருடெரிந்தே
பின்னோகையுடன்பெறும்பலன்றன்பேசற்கரியபெருமையதால்.

138.

வேறு.

(சிவனடியாருக்குருத்திராட்சங்கொடுப்போரடையும்பலன்.)

செக்கர்மேனிச்சிவனடியார்க்கணி
யக்கமாலிகையன்புடனல்கிளோர்
நக்கனார்பதநண்ணுவர்நண்ணியே
மிக்கருத்திரலோகம்விரவுவார்.

139.

(சிவனடியாருக்குக்குடைகொடுப்போரடையும்பலன்)

துண்டவெண்பிறைவேணியன்றெண்டர்க்குத்
தண்டினோடுயர்ச்சத்திரமீந்தவர்
கொண்டதங்குலமாதொடும்வேந்தராய்
மண்டனிற்சதயோசனைமன்னுவார்.

140.

(சிவனடியாருக்குப்பாதுகைகொடுப்போரடையும்பலன்.)

நீங்கலாதுநிறைசிவநேசர்பாற்
பாங்கினுலணிபாதுகையீந்துளோ
ரோங்குதேர்முதல்வாகநமூர்ந்துபோய்த்
தீங்கிலாதசிவபுரஞ்சேர்வரால்.

141.

(சிவஞானதேசிகருபதேசகிரமமில்லாமற்
சிவபுண்ணியஞ்செய்யிற்பலனில்லை)

புங்கமாஞ்சிவபுண்ணியந்தேசிகர்
தங்கள்வாக்குபதேசமதன்றியே
யிங்கியற்றினிரும்பயனில்லையாய்
மங்குமென்னும்வரன்புகலாகமம்.

142.

(உத்தமமத்திகமஅத மதேசிகர்) வேறு.

ஆகமத்திலிருபத்தையாயிரநற்கலோக
மறிந்ததேசிகன்கநிட்டினம்பதினாயிரந்தான்
மோகமறவாராய்ந்ததேசிகன்மத்திமனே
முறைமையினுலோரிலக்கமுயன்றவனுத்தமனே
யேகனமலேசனருள்காமிகமுன்னாக
வியம்பியிடுமிருபத்தெட்டாகமத்துமிதே
பாகமிகுசாரார்ச்சாரம்மெனவோரியலைப்
படித்துணர்ந்தோனியல்களெல்லாம்படித்துணர்பண்டிதனே.

143.

முற்றிற்று.